

शासकीय औद्योगिक प्रशिक्षण संस्थांमधील  
Online प्रवेश प्रक्रिया व प्रवेश अर्ज शुल्क  
प्रस्तावास प्रशासकीय मान्यता देणेबाबत.

**महाराष्ट्र शासन**  
**उच्च व तंत्र शिक्षण विभाग**  
**शासन निर्णय क्रमांक: आयटीआय-२०१४/प्र.क्र. ८३ /व्यशि-३**

हुतात्मा राजगुरु चौक, मादाम कामा रोड

मंत्रालय (विस्तार), मुंबई- ४०००३२

तारीख: २४ जून, २०१४.

**वाचा -**

- १) संचालक (प्रशिक्षण) व्यवसाय शिक्षण व प्रशिक्षण संचालनालय, मुंबई यांचा क्र.२०/सीटीएस/२०१४/२३३, दि.१७.६.२०१४ चा प्रस्ताव.
- २) संचालक (प्रशिक्षण) व्यवसाय शिक्षण व प्रशिक्षण संचालनालय, मुंबई यांचा क्र.२०/सीटीएस/२०१४/२३८, दि.२०.६.२०१४ चा प्रस्ताव

**प्रस्तावना -**

राज्य शासनाच्या अधिपत्याखालील संचालक (प्रशिक्षण), व्यवसाय शिक्षण व प्रशिक्षण संचालनालय यांच्या माध्यमातून शासकीय औद्योगिक प्रशिक्षण संस्थेमधील सन २०१३-१४ या शैक्षणिक वर्षातील प्रवेश प्रक्रिया Online पद्धतीने आयोजित करण्यात आली होती. सदर प्रक्रिया ही अत्यंत पारदर्शक, समांतर व वैधानिक आरक्षण विचारात घेऊन तसेच शासकीय नियमांचा काटेकोरपणे पालन करून यशस्वीरित्या पार पाडण्यात आली आहे. अशा पद्धतीने शासकीय औद्योगिक प्रशिक्षण संस्थेमधील प्रवेश प्रक्रिया Online पद्धतीने यशस्वीरित्या राबविणारे महाराष्ट्र हे देशातील प्रथम राज्य ठरले आहे. त्यामुळे सदर विशेष Online प्रवेश मोहिम राबविल्यामुळे याबाबत संपूर्ण देश पातळीवरून आपल्या राज्याचे अभिनंदन करण्यात आले आहे. ही राज्यासाठी अभिमानाची बाब आहे.

मागील वर्षाच्या Online प्रवेश प्रक्रियेचा अनुभवाचा आधार घेऊन सन २०१४-१५ या शैक्षणिक वर्षापासून ही Online प्रवेश प्रक्रिया सातत्याने पुढेही राबविण्याचा प्रस्ताव शासनाच्या विचाराधीन आहे.

**शासन निर्णय -**

ही बाब विचारात घेऊन सन २०१४-१५ या शैक्षणिक वर्षापासून राज्यातील सर्व शासकीय औ.प्र.संस्थांमधील प्रवेश प्रक्रिया Online पद्धतीने व खालीलप्रमाणे राबविण्यास शासनाची मान्यता देण्यात येत आहे.

१	औद्योगिक प्रशिक्षण संस्थेतील Online प्रवेश प्रणाली ही शासकीय औद्योगिक प्रशिक्षण संस्थेतील संस्था व्यवस्थापन समिती (Institute Management Committee) मार्फत विकसित करावी.
२	संस्था व्यवस्थापन समिती (Institute Management Committee) औ.प्र.संस्था, दोडामार्ग जि.सिंधुदुर्ग यांच्याकडून ITI Online Admission प्रणाली राबवून घेणे.
३	प्रवेश अर्ज शुल्क प्रति अराखीव प्रवर्ग उमेदवार (Unreserved Category) रु.५०/- व प्रति राखीव प्रवर्ग उमेदवार (Reserved Category) रु.४०/- या प्रमाणे राहिल.
४	Online प्रवेश प्रणालीद्वारे राज्यातील सर्व शासकीय औ.प्र.संस्थेतील प्रवेश करणे.

सदर Online प्रवेश प्रक्रियेपोटी जमा होणाऱ्या प्रवेश शुल्काची रक्कम संस्था व्यवस्थापन समिती (Institute Management Committee) औ.प्र.संस्था, दोडामार्ग जि.सिंधुदुर्ग यांच्या खात्यात जमा होईल व त्याचा वापर प्रवेश प्रक्रिया राबविणे व तदनुषंगिक खर्च भागविण्यासाठी करण्यात यावा. वरीलप्रमाणे जमा होणारे प्रवेश शुल्क व त्याचा झालेला वापर याचा लेखा दरवर्षी शासनास सादर करण्यात यावा. याशिवाय सदर संस्थेच्या खात्यामध्ये जमा होणाऱ्या एकूण रकमेपैकी प्रवेश प्रक्रिया व त्यावरील तदनुषंगिक खर्च भागविल्यानंतर जी रक्कम शिल्लक असेल त्या रकमेचा विनियोग राज्यातील इतर औद्योगिक प्रशिक्षण संस्थांमधील प्रशिक्षण सुविधा पुरविणे व दर्जा वाढविण्यासाठी वापर करण्याबाबत शासन मान्यतेने संचालनालयाच्या स्तरावरून निर्णय घेण्यात यावा.

सदर Online प्रवेश प्रक्रियेवरील होणाऱ्या खर्चाचा भार प्रत्यक्ष शासनावर पडणार नसल्यामुळे सदर प्रस्तावास नियोजन व वित्त विभागाची मान्यता घेण्यात आलेली नाही.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०६२५१३१४१८४००८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.गो.जाधव)

सह सचिव, महाराष्ट्र शासन

प्रति,

- १) मा.मंत्री, उच्च व तंत्र शिक्षण, मंत्रालय, मुंबई यांचे खाजगी सचिव
- २) मा.राज्यमंत्री, उच्च व तंत्र शिक्षण, मंत्रालय, मुंबई यांचे खाजगी सचिव
- ३) मा.प्रधान सचिव उच्च व तंत्र शिक्षण मंत्रालय, मुंबई यांचे स्वीय सहायक,
- ४) सह सचिव (व्यशि) उच्च व तंत्र शिक्षण मंत्रालय, मुंबई यांचे स्वीय सहायक
- ५) संचालक (व्यवसाय शिक्षण) व्यवसाय शिक्षण व प्रशिक्षण संचालनालय, मुंबई
- ६) संचालक (प्रशिक्षण) व्यवसाय शिक्षण व प्रशिक्षण संचालनालय, मुंबई
- ७) सह संचालक, प्रादेशिक कार्यालय, मुंबई/ पुणे/ नाशिक/ औरंगाबाद/अमरावती/ नागपूर
- ८) प्राचार्य, शासकीय औद्योगिक प्रशिक्षण संस्था (सर्व संचालनालयामार्फत)
- ९) महालेखापाल (लेखा व अनुज्ञेयता) महाराष्ट्र १/२ मुंबई/ नागपूर
- १०) महालेखापाल (लेखा परीक्षा) महाराष्ट्र १/२ मुंबई/ नागपूर
- ११) अधिदान व लेखा अधिकारी, मुंबई
- १२) जिल्हा व्यवसाय शिक्षण व प्रशिक्षण अधिकारी (सर्व जिल्हे) (संचालनालयामार्फत)
- १३) निवडनस्ती (व्यशि-३) उच्च व तंत्र शिक्षण, मंत्रालय, मुंबई